

# திராவிட நாயகர் வழிகாட்டுதலில் நாடாளுமன்றத்தில் பா.ஜ.க.வை அம்பலப்படுத்திய கழகத்தின் Cups & Saucers!

காஷ்மீர் பெஹல்காமில் பாகிஸ்தான் தீவிரவாதிகள் ஊடுருவி, அப்பாவி இந்திய சுற்றுலாப் பயணிகளை சுட்டுக்கொன்றதற்கு ஒன்றிய பா.ஜ.க. அரசின் உள்துறை பாதுகாப்பு முற்றிலும் செயலிழந்ததே காரணம் என்பதை மறைக்கும் வகையிலும், இந்திய முப்படையினர் பாகிஸ்தான் மீது நடத்திய திறமைமிகு தாக்குதலுக்கு தனது லேபிளை ஒட்டிக் கொள்வதற்காகவும் 'ஆபரேஷன் சிந்தூர்' என்ற ராணுவ நடவடிக்கையை மேற்கொண்ட மோடி அரசின் மோசடித்தனத்தை நாடாளுமன்றத்தில் எதிர்க்கட்சிகள் கிழித்து தொங்கவிட்டுள்ளன.

எதிர்க்கட்சித் தலைவர் ராகுல்காந்தி முன்வைத்த வாதங்களில் அனல் பறந்தது. பிரதமர் மோடிக்கு எதிர்க்கட்சித் தலைவர் ராகுல் ஒரு சவால் விட்டார். தைரியமிருந்தால் அமெரிக்க அதிபர் டிரம்பின் பெயரைச் சொல்லி, அவர்தான் இந்தப் போரை நிறுத்தினார் என்று சொல்வதற்கு மறுப்பு தெரிவிக்க முடியுமா என்று கேட்டார். 56 இஞ்ச் மார்பளவு கொண்ட பிரதமர் தனது உரையில் கடைசி வரை டிரம்பின் பெயரைச் சொல்லவில்லை.

ராகுல் பேசுவதற்கு முன்பே தி.மு.க.வின் நாடாளுமன்றக் குழுத் தலைவர் கனிமொழி அவர்கள் பெஹல்காம் தீவிரவாதிகள் தாக்குதலிலும், ஆபரேஷன் சிந்தூரிலும் மோடி அரசின் இரட்டை வேடத்தைப் பிரித்து மெய்ந்நான். இத்தனைக்கும் இந்தியாவின் வெளிநாட்டு உறவைப் பாதுகாப்பதற்காக ரஷ்யா உள்ளிட்ட ஐரோப்பிய நாடுகளுக்குச் சென்றவர் அவர். அந்த நாடுகளின் கருத்துகளையும் அவர் அறிந்திருந்ததால், அப்பாவி சுற்றுலாப் பயணிகள் காஷ்மீரில் கொல்லப்பட்டதற்கும் அதற்கு முன்பாக நடைபெற்றுள்ள தாக்குதல்களுக்கும் ஆளுங்கட்சிப் பொறுப்பேற்க வேண்டும் என்பதை வலியுறுத்தினார்.

பா.ஜ.க. சார்பில் பேசிய பாதுகாப்புத்துறை அமைச்சர் ராஜநாத்சிங், ராணுவ வலிமை பற்றிப் பேசினாரேயன்றி, இந்திய சுற்றுலாப் பயணிகளுக்குப் பாதுகாப்பு இல்லாமல் போனதற்கு யார் காரணம் என்பதைச் சொல்லவில்லை. சொன்னால் என்ன நடக்கும் என்று அவருக்குத் தெரியாதா? மோடி முதல்வராக இருந்த குஜராத்தில் முஸ்லிம்களை குறிவைத்துக் கொன்ற போது, அந்தக் கொடூரத்தை அம்பலப்படுத்திய காவல்துறை உயரதிகாரிகள் முதல் பலரின் நிலையும் என்ன வானது என்பதும், அப்போது குஜராத்தில் வலிமையான அமைச்சராக இருந்தவர் இன்றைய உள்துறை அமைச்சர் அமிதஷாதான் என்பதும் அவரது மனக் கண்ணீரில் நிறுண்டிருக்கும் அல்லவா?

உள்துறை அமைச்சரான அமிதஷாதான் ஐம்முகாஷ்மீரின் மாநில அந்தஸ்தைப் பறித்து, அதைப் பாண்டிச்சேரி போல யூனியன் பிரதேசமாக்கியவர். அதன் பாதுகாப்புக்கு அவர்தான் பொறுப்பு. அவரோ நேருதான் காரணம், இந்திராகாந்திதான் காரணம், மன்மோகன்சிங்தான் காரணம், காங்கிரஸ் ஆட்சிதான் காரணம், ப.சிதம்பரத்தான் காரணம் என்று வாய்நெறு கொண்டு இருந்தாரே தவிர, தன்னுடைய பொறுப்பில் உள்துறை இருக்கும்போது பாகிஸ்தான் தீவிரவாதிகள் எப்படி ஊடுருவினார்கள் என்பதைப் பற்றி வாய் திறக்கவில்லை. தன் தவறை அடுத்தவர் மீது பழி போடுவதுதானே பா.ஜ.க.வின் பாணி.

இதை நாடாளுமன்றத்தில் அனல் பறக்க அம்பலப்படுத்தியவர் தி.மு.க.வின் நாடாளுமன்ற உறுப்பினர் ஆ.ராசா அவர்கள். "பா.ஜ.க. தரப்பில் பேசியவர்களிடம் சத்தம் இருந்ததே தவிர, சாரம் இல்லை. எதற்கெடுத்தாலும் நேரு, இந்திராகாந்தி, காங்கிரஸ் என்று பழிபோடும் பா.ஜ.க.வின் செயல்பாடுகள் தேசத்தின் அவமானமாக இருக்கிறது. 1962ல் சீனாவுடனான போரின்போது இந்தியாவுக்கு ஏற்பட்ட நிலைமைகளுக்குப் பொறுப்பு பேற்று, நாடாளுமன்றத்தில் அதை வெளிப்படையாகத் தெரிவித்தவர் நேரு. ஆனால், காஷ்மீரில் சுற்றுலாப் பயணிகள் சுட்டுக்கொல்லப்பட்டதற்கு ஆளுங்கட்சியான பா.ஜ.க.வில் உள்ள பிரதமர், உள்துறை அமைச்சர், பாதுகாப்பு அமைச்சர் உள்ளிட்ட யாரேனும் ஒருவராவது தங்கள் உரையில் பொறுப்பு பேற்றுக் கொண்டார்களா?

பா.ஜ.க. அரசின் உளவுத்துறை தோல்வியும் வெளியுறவுத் துறையின் தோல்வியும் அப்படிமமாக வெளிப்பட்டுவிட்டது. பாகிஸ்தானின் தீவிரவாத நடவடிக்கைக்கு ஜி20, ஜி7, பிரிக்ஸ், போன்ற உலக நாடுகளின் அமைப்புகளில் ஒன்று கூட கண்டனம் தெரிவிக்கவில்லையே? இது நிரவாகத்திற்கு அரக என்பதைத்தானே காட்டுகிறது எனக் கடுமையாக விமர்சித்தார் ஆ.ராசா.

விடுதலைச் சிறுத்தைகள் கட்சித் தலைவர் தொல். திருமாவளவன் எம்.பி.யும் சுற்றுலாப்பயணிகளின் பாதுகாப்பில் ஏற்பட்ட தோல்வியை சுட்டிக்காட்டி, காஷ்மீருக்கு மீண்டும் மாநில அந்தஸ்து வழங்கவேண்டும் என்பதை வலியுறுத்தினார். அவையில் பா.ஜ.க. அரசை பொளந்து கட்டினார் மார்க்சிஸ்ட் கம்யூனிஸ்ட் எம்.பி. ச. வெங்கடேசன்.

காங்கிரஸ் கட்சி எம்.பி. பிரியங்கா காந்தி. "பெஹல்காமில் 25 இந்தியர்கள் சுட்டுக்கொல்லப்பட்டார்கள்"

என்றதும், ஆளும் பா.ஜ.க. கட்சி தரப்பிலிருந்து, "25 இந்துக்கள்" எனக் குரல் வந்தது. பிரியங்கா மீண்டும், "25 இந்தியர்கள்" என அழுத்தமாகச் சொன்னபோது அவையில் மேசையை தட்டும் ஒசை பலமாகக் கேட்டது. சுற்றுலாப் பயணிகளைப் பாதுகாக்க பா.ஜ.க. அரசு எந்த பாதுகாப்பையும் செய்யாத நிலையில், அந்தப் பகுதியில் குதிரை சவாரி மூலம் வாழ்க்கையை நடத்தும் முஸ்லிம்கள்தான் இயன்ற அளவு தீவிரவாதிகளுடன் போராடி, மக்களைக் காத்து, தங்கள் உயிரையும் கொடுத்தார்கள் என்பதைத் திட்டமிட்டு மறைக்கப் பார்த்த ஒன்றிய ஆளுங்கட்சியை வார்த்தைகளால் வெளுத்துவிட்டார் பிரியங்கா.

இவையனைத்தும் மக்களவையில் நடந்த விவாதங்கள். நாடாளுமன்ற மக்களவையும், மாநிலங்களின் சட்டமன்றப் பேரவையும் அனல் பறக்கும் இடங்கள். அதே நேரத்தில், நாடாளுமன்றத்தில் மாநிலங்களவையிலும் சட்டமன்ற மேலவையிலும் கொதிநிலை குறைந்திருக்கும். ஆனாலும், பதமான கூடு ஆறாத தேநீர் போன்றவை. (புகழ்பெற்ற தமிழ்நாடு சட்ட மேலவையில் தன் திரைப்பட நாயகி வெண்

ணை ஆடை நிர்மலாவை எம். எல். சி. யாக்க கமுடிவில்லை என்பதால் மேலவையை ஒட்டுமொத்தமாக கலைத்துவிட்டார் அன்றைய முதல்வர் எம்.ஜி.ஆர். என்பது தனிக் குறிப்பு)

நாடாளுமன்ற மாநிலங்களவையில், பெஹல்காமில் தீவிரவாதிகள் நடத்திய தாக்குதல், ஆபரேஷன் சிந்தூர் ஆகியவற்றின் மீதான விவாதங்களில் தி.மு.க.வின் மாநிலங்களவைக் குழுத் தலைவர் திருச்சி சிவா எம்.பி. அவர்கள் முன்வைத்த வாதங்கள், 'முத்தோர் அவை' என்று மாநிலங்களவையை சொல்லுவதற்கேற்ப அமைந்திருந்தது. ஆளுங்கட்சியான பா.ஜ.க. வுக்குப் பொறுப்பேற்கும் தன்மை இருக்க வேண்டும் என்பதையும், மோடி அரசுக்குப் பொறுப்புணர்வுமில்லை, பா.ஜ.க. ஆட்சியில் நாடாளுமன்ற ஜனநாயகமும் இல்லை என்பதை வலுவான வாதங்களுடன் முன்வைத்தார் திருச்சி சிவா எம்.பி.

பிரதமர் மன்மோகன்சிங் பதவி வகித்து 11 ஆண்டு கள் கடந்துவிட்டது. இன்னமும் முந்தைய ஆட்சியாளர்கள் மீது பழி சுமத்தியே காலம் தள்ளும் நேரந்திர மோடி

தலைமையிலான பா.ஜ.க. அரசின் பொறுப்பற்றத் தனத்தை சுட்டிக்காட்டிய திருச்சி சிவா எம்.பி., "அமெரிக்காவின் புதிய ஜனாதிபதியாக பராக் ஒபாமா பதவியேற்ற போது, அந்நாட்டின் பொருளாதாரப் பாதிப்புக்கு முந்தைய அரசு மீது குற்றம் சாட்டவில்லை. அமெரிக்காவின் அனைத்து மக்களுக்கும், தான்தான் ஜனாதிபதி என்பதால் பொருளாதாரத்தை மேம்படுத்த முயற்சிகள் மேற்கொள்வேன் என்றும், அமெரிக்கர்கள் தாங்கள் செலவழிக்கும் ஒவ்வொரு டாலரையும் தேவையறிந்து பயன்படுத்த வேண்டும் என்றும் தான் ஒபாமா சொன்னார்" என்பதை பா.ஜ.க. ஆட்சியாளர்களின் நடுமண் டையில் ஓங்கிக் குட்குறி பாணியில் நறுக்கென்று சொன்னார்.

"நீனைவில் கொள்ளுங்கள், பா.ஜ.க. அரசு முன்பு போல தனி மெஜாரிட்டியுடன் சொந்தக் காவில் நடைபோடவில்லை. இரண்டு ஊன்றுகோல்களுடன் நடக்கிறது. இரண்டில் ஒரு ஊன்றுகோல் குறைந்தாலும் நடை தளர்ந்துவிடும்" என்று அவர் சொன்ன உவமை, நாடாளுமன்றத்தின் மேலவையான மாநிலங்களவையின் மாண்பைக் காட்டக்கூடியதாக அமைந்தது.

பேரறிஞர் அண்ணா சட்டமன்றப் பேரவையையும் மேலவையையும் கப் அண்ட் சாசர் என்று ஒப்பிடுவார். பேரவையில் கொதிலையுடன் நடைபெறும் விவாதங்கள் கப்பில் உள்ள தேநீர் போல உஷ்ணமாக இருக்கும். மேலவையில் பக்குவத்துடன் நடைபெறும் விவாதங்கள் சாசரில் ஊற்றிய தேநீர் போல, கொதிநிலை சற்றுத் தணிந்த நிலையில், சுவை கொஞ்சமும் குறையாமல் அதே மணத்துடன் இருக்கும் என்பதுதான் அண்ணா சொன்ன உவமை.

சட்டமன்றப் பேரவை மேலவைக்கு அண்ணா சொன்ன உவமை, நாடாளுமன்ற மக்களவை மாநிலங்களவைக்கும் பொருந்தும்.

நாடாளுமன்ற மழைக்காலக் கூட்டத் தொடருக்கு முன்பாக கழக எம்.பி.க்களின் ஆலோசனைக் கூட்டம் கழக தலைவர் மாண்புமிகு முதலமைச்சர் திராவிட நாயகர் அவர்கள் தலைமையில் ஜூலை 18 ஆம் நாள் அன்று நடைபெற்றது. கழக உறுப்பினர்கள் நாடாளுமன்றத்தின் இரு அவைகளிலும் மாநில உரிமைக்காகவும் நாட்டின் நலன் கருதியும் எப்படி செயல்பட வேண்டும் என்ற வழி காட்டுதலை கழகத் தலைவர் வழங்கி இருந்தார். அதன்படியே, நாடாளுமன்றத்தின் இரண்டு அவைகளிலும் செயலாற்றுகின்ற தி.மு.க. மற்றும் தோழமைக் கட்சிகளின் எம்.பி.க்கள் பேரறிஞர் அண்ணா சொன்ன உவமை போல வலிமையான Cups and Saucers.

கோவி லெனின்

கழகத் தகவல் தொழில்நுட்ப அணி ஆலோசகர்



தலைமை: இரா.தனபால் - ஏற்பாடு: சி.எம்.எஸ்.மக்து - வரவேற்புரை : கோவை அருண்!

## கோவை மாநகர் மாவட்ட இளைஞர் அணி சார்பில் முப்பெரும் விழா!

### நா.கார்த்திக் - இரா.ராஜீவ்காந்தி - ம.மோகந்தி சிறப்புரையாற்றினார்!

கோவை, ஆக, 1- ளின் ஆணைக்கிணங்க, தமிழ்நாடு துணை முதலமைச்சர், கழகத் தலைவர், தனபாதி அவர்கள் அணி செயலாளர், இளம்

தலைவரிடம் உதயநிதி ஸ்டாலின் அவர்களின் அறிவுறுத்தலின்படி, மேற்கு மண்டல பொறுப்பாளர், முன்னாள் அமைச்சர் வி.செந்தில்பாலாஜி அவர்களின் வழிகாட்டுதலின் படி கோவை மாநகர் மாவட்ட இளைஞர் அணி சார்பில் முத்தமிழறிஞர் கலைஞர் அவர்களின் 102 வது பிறந்தநாள் விழா, திராவிட மாதல் அரசின் நான்காண்டு சாதனைகள் விளக்க பொதுக்கூட்டம், 1,020 ஏழை, எளியவர்களுக்கு நலத்திட்ட உதவிகள் வழங்கும் விழா என முப்பெரும் விழாவாக 27.07.2025 ஞாயிற்றுக் கிழமை அன்று இரவு 7.00 மணியளவில் கோவை, கோட்டைமேடு வின் சென்ட் சாலையில் மாவட்ட இளைஞர் அணி அமைப்பாளர் இரா.தனபால் தலைமையில், மாவட்ட இளைஞர் அணி துணை அமைப்பாளர் சி.எம்.எஸ்.மக்து ஏற்பாட்டில், மாவட்ட இளைஞர் அணி துணை அமைப்பாளர் எ.அப்பாஸ் ஆகியோர் முன்னிலையில் சிறப்பாக நடைபெற்றது.

## திராவிட இயக்க தீரர்கள் நினைவு நாள்

### ஈரோடு மு. சின்னசாமி ஆகஸ்ட் 1 (1979)



தமிழக சட்டப்பேரவை உறுப்பினராக 1967ல் ஈரோடு தொகுதியிலும், 1971ல் மொடக்குறிச்சி தொகுதியிலும் தேர்தெடுக்கப்பட்டு சிறப்பாக பணியாற்றியவர்.

கழகம் அறிவித்த அறப்போராட்டங்களில் கலந்து கொண்டு சிறை சென்றவர்.

ஈரோடு, ஆப்பக்கூடலில் 1969 ஆம் ஆண்டு ஏப்ரல் 7 ஆம் தேதி தலைவர் கலைஞர் கலந்து கொண்ட கூட்டத்தில் திடீரென்று சூறாவளிக் காற்றுடன் பலத்த மழை கொட்டியதால் பந்தல் மேடை சரிந்து விழுந்ததோடு, மின்சாரமும் தடைபட்டு என்ன நடக்கிறது என்று தெரியாத நிலை ஏற்பட்டபோது, தலைவரை தனது தோளில் தூக்கிக் கொண்டு காருக்கு சென்று சேர்த்தார்.

இந்நிகழ்வை தலைவர் கலைஞர் தனது 'நெஞ்சுக்கு நீதி' நூலில் குறிப்பிட்டுள்ளார்.

### தலைமைக் கழகம் தி.மு.க.

னர் நா.கார்த்திக் 1,020 ஏழை, எளியவர்களுக்கு நலத்திட்ட உதவிகளை வழங்கினார்.

இதில் மாவட்ட துணைச் செயலாளர் கல்பனா செந்தில், பொருளாளர் எஸ்.எம்.பி.முருகன், கழக தீர்மானக்குழு இணைச் செயலாளர் பி.நாச்சிமுத்து, கழக தீர்மானக்குழு உறுப்பினர் மு.இரா.செல்வராஜ், தெற்கு சட்டமன்றத் தொகுதி பார்வையாளர், கழக தகவல் தொழில்நுட்ப அணி இணைச் செயலாளர் டாக்டர்.மகேந்திரன், கழக தொழிலாளர் அணி துணைச் செயலாளர் தமிழ்ச்செல்வன், கழக மாணவர் அணி துணைச் செயலாளர் வி.ஜி.கோகுல், தலைமைக் கழகப் பேச்சாளர் கோவை சம்பத், பொதுக்குழு உறுப்பினர்கள் மு.மா.ச.முருகன், சுகப்புசாமி, பகுதி கழகப் பொறுப்பாளர்கள் மார்க்கெட் எம்.மனோகரன், ப.பசுபதி, ஆ.கண்ணன், என்.ஜே.முருகேசன், துரை.செந்தமிழ்ச்செல்வன், சிங்கை மு.சிவா, இலாதே வசீலன், கோவை மாநகர் ராட்சி வரிவிதிப்பு மற்றும் நிதிக்குழு தலைவர் முப்சிரா, மாநகர் மாவட்ட மாணவர் அணி அமைப்பாளர் சிவப்பிரகாஷ்,

விவசாய தொழிலாளர் அணி தலைவர் சிவராமன், சுவைமான், அயலக அணி தி.கண்ணன், மாமன்ற உறுப்பினர் கமா விஜயகுமார் உள்பட வட்டக் கழக செயலாளர்கள், பகுதி கழக, வட்டக் கழக நிர்வாகிகள், பகுதி இளைஞர் அணி அமைப்பாளர்கள், துணை அமைப்பாளர்கள், நிர்வாகிகள், சார்பு அணிகளின் துணைத் தலைவர்கள், துணை அமைப்பாளர்கள், கழக செயல்வீரர்கள் கழகத் தொண்டர்கள், BLA 2 பாகமுசுவர்கள், பூத்கமிட்டி உறுப்பினர்கள், இளைஞர்கள், மகளிர் அணியினர், பொது மக்கள் பலர் கலந்து கொண்டனர். இறுதியில் மாவட்ட இளைஞர் அணி துணை அமைப்பாளர் லாரா பிரேம் தேவ் நன்றியுரையாற்றினார்.

## நினைவின் தீஞ்சுடர்!

(விருதுநகர் மாவட்ட திராவிட முன்னேற்றக் கழக மேனாள் செயலாளரும், மேனாள் அமைச்சருமான மறைந்த வே.தங்கபாண்டியன் அவர்களின் 28 ஆம் ஆண்டு நினைவு நாளையொட்டி (31.07.2025) அவரது மகள் தமிழ்ச்சி தங்கபாண்டியன் எழுதியுள்ள கவிதாஞ்சலி)



அந்தியின் மெல்லிருளில் அந்திமத்தின் புதிரைப் போர்த்திய கருநாவற் பழமொன்றைக் கண்டெடுத்தேன். அப்பாவிற்குப் பிடித்த அதன் துவர்ப்பின் ருசியுடன் அவரெனை அழைக்கும் அன்பொலி மெதுவாய் எழும்பும் நட்சத்திர மிணுங்கலில் ஒளிர்கிறது! அவரின் நள்ளிரவு உறக்கத்திற்கான ஆயத்தங்களை நினைவு கூர்ந்திருக்கும் திரைச்சீலைகள் தொடுதலின் கதகதப்பின்றிக் குளிர்ந்திருக்கின்றன. சன்னலோரம் உதிர்ந்த சருகொன்று கனிந்த முதிர்வின் பிரியாவிடையைக் கையடுக்கே கடத்துகின்றது. அப்பாவின் உள்ளங்கை வெதும்பலை ஒற்றி எடுத்த நைந்த கைக்குட்டை கண்ணீர்த் தடங்களுடன் பதுக்கிய அவரின் பெருஞ்சிரிப்பு சுமந்து சகித்திருந்தது.

குறுமணலூறும் நண்டெனக் குடையும் அவரது நினைவின் தீஞ்சுடர் அசைந்தும் ஒசிற்தும் நடுநெற்றியில் தகிக்கின்றது. அழகையமர்ந்த சிறுகுழந்தையெனத் தண்ணிலவு தளர்ந்திருக்கின்றது. அப்பாவின் அசதியான குரலுக்கு உடன் செவிமெடுக்கும் அம்மாவின் பதிலை எதிரொலித்தபடி மௌனத்திற்கும் படிக்கட்டுகளில் ஏறுகிறேனா? இறங்குகிறேனா? வாழ்வெனும் பெருங்கருணை அப்பத்தை அகால மரணத்திற்கு உண்ணக் கொடுத்த பிச்சியெனத் தனித்திருக்கிறேன். நிகழ் கணம் கடந்து வரும் நொடி திறக்கும் மாயக்கதவினம் மறுபுறம் விடியலின் மந்திரச் சாவிபுடன் அப்பா அழைப்பு மணியடிக்கிறார்! காலக் கணக்கற்ற பெருவெளியில் மகளெனும் சிறு துகள் இலக்கை அறிந்து வானிறங்கும் வால் நட்சத்திரம் அப்பாக்கள் மட்டும் தானே!



கவிஞர்

தமிழ்ச்சி தங்கபாண்டியன்